



## खबर संक्षेप

धान बेचने पंजीकृत किसानों को मिल सकेंगे अधिकतम 3 टोकन

सक्ती। राज्य शासन द्वारा खरीफ विपणन वर्ष 2025-26 में 15 नवंबर से 31 जनवरी तक समर्थन मूल्य में धान खरीदी का कार्य जारी है। धान खरीदी व्यवस्था को सुव्यवस्थित संचालित करने टोकन तुहर हाथ मोबाइल एप के माध्यम से टोकन जारी कर धान खरीदी की जा रही है। राज्य शासन के निर्देशानुसार 2 एकड़ तक भूमि वाले किसानों को अधिकतम 1 टोकन, 2 एकड़ से 10 एकड़ तक वाले किसानों को अधिकतम 2 टोकन और 10 एकड़ से अधिक भूमि वाले किसानों को अधिकतम 3 टोकन जारी किए जाने की पात्रता है। छत्तीसगढ़ राज्य सहकारी विपणन संघ मर्यादित के प्रबंध संचालक द्वारा टोकन जारी करने के लिए भूमि के आधार पर पात्रता की जानकारी का जमीनी स्तर पर व्यापक प्रचार-प्रसार करने के लिए निर्देश जारी किए गए हैं।

जिला रोजगार कार्यालय में प्लेसमेंट कैंप का आयोजन कल

जांजगीर-चांपा। जिला रोजगार एवं स्वरोजगार मार्गदर्शन केन्द्र जांजगीर-चांपा द्वारा युवाओं को रोजगार के अवसर प्रदान करने के उद्देश्य से 2 दिसम्बर को प्रातः 11 बजे से दोपहर 3 बजे तक जिला रोजगार एवं स्वरोजगार मार्गदर्शन केन्द्र, जांजगीर-चांपा लाईवलीड कॉलेज परिसर जांजगीर में प्लेसमेंट कैंप का आयोजन किया जा रहा है। जिला रोजगार अधिकारी ने बताया कि शिविर में निजी क्षेत्र के नियोजक गुडलक किसान ट्रेक्टर जांजगीर द्वारा सेल्स एक्जिक्यूटिव 10, फाईनस मैनेजर 4 एवं कम्प्यूटर ऑपरटर 2, पदों पर एवं बायबे इंटीग्रेटेड सिस्ट्रिटी सर्विस, रायपुर द्वारा सिस्ट्रिटी गार्ड के 100 पदों पर भर्ती की कार्यवाही की जावेगी। पदों के लिए शैक्षणिक योग्यता कक्षा 10वीं से स्नातक तक निर्धारित की गई है। चयनित उम्मीदवारों का कार्यक्षेत्र जांजगीर चांपा, रायपुर एवं सिलतरा रहेगा। उक्त पदों के लिए वेतनमान 8000 रुपए से लेकर 18000 रुपए निर्धारित की गई है। इसमें महिला एवं पुरुष दोनों पात्र होंगे।

यूडीआईडी कार्ड वितरण के लिए चिन्हांकन शिविर आज

सक्ती। दिव्यांगजनों एवं वृद्धजनों हेतु सामाजिक सहायता कार्यक्रम अंतर्गत संचालित पेंशन योजनाओं के हितग्राहियों को डी.बी.टी. के माध्यम से भुगतान सुनिश्चित करने हेतु आधार कार्ड, मोबाइल नंबर सीडिंग, मृत हितग्राहियों के विलोपन हेतु उक्त योजनागत लाभान्वित हितग्राहियों का शत-प्रतिशत सत्यापन किया जा रहा है। साथ ही दिव्यांगजनों के यू.डी.आई.डी. कार्ड बनाने तथा छूटे हुए दिव्यांगजनों का चिन्हांकन भी किया जा रहा है। इस कार्य के लिए नगरीय निकायों में शिविर आयोजित किया जा रहा है। इसी के तहत 1 दिसम्बर को नगर पंचायत चन्द्रपुर में सुबह 11 बजे से दोपहर 2 बजे तक शिविर का आयोजन किया जाएगा। इन शिविरों में पेंशन योजनाओं के हितग्राहियों का डी.एल.सी., मोबाइल नंबर, आधार सीडिंग एवं दिव्यांगजनों का यू.डी.आई.डी. कार्ड पंजीयन तथा उपकरण वितरण हेतु चिन्हांकन संबंधित कार्य किया जाएगा।

उपविजेता नेटबॉल टीम का कलेक्टर ने किया सम्मान

जांजगीर-चांपा। कलेक्टर जमेजय महोबे ने 4वीं छत्तीसगढ़ राज्य स्तरीय जूनियर नेटबॉल प्रतियोगिता में उपविजेता बनी जिले की बालक टीम से मुलाकात कर उन्हें सम्मानित किया। उन्होंने खिलाड़ियों के उत्कृष्ट प्रदर्शन की प्रशंसा करते हुए कहा कि जिले के युवा खेल के क्षेत्र में नए आयाम स्थापित कर रहे हैं और यह हम सबके लिए गौरव की बात है। सरगुजा में आयोजित इस राज्य स्तरीय प्रतियोगिता में जांजगीर-चांपा की टीम ने शानदार खेल कौशल का प्रदर्शन करते हुए फाइनल तक अपना दमखम दिखाया। कड़े मुकाबले में टीम दुर्ग से मात्र 1 प्वाइंट के अंतर से पीछे रहकर द्वितीय स्थान पर रही।

## बीमारी की चपेट में आ रहे बच्चे और बुजुर्ग बढ़ती ढंड का सेहत पर होने लगा असर जिला अस्पताल में लग रही लंबी कतार

हरिभूमि न्यूज | जांजगीर-चांपा

ढंड बढ़ने के साथ ही लोगों की सेहत पर भी विपरीत असर पड़ने लगा है। इन दिनों सर्दी जुकाम एवं बुखार से प्रभावित मरीजों की संख्या बढ़ती ही जा रही है, जिसके कारण जिला अस्पताल सहित सामुदायिक स्वास्थ्य केंद्रों में भी मरीज एवं उनके परिजनों की भीड़ देखी जा रही है। बच्चे और बुजुर्ग ज्यादा प्रभावित हो रहे हैं।

अगहन माह में ढंड अब बढ़ने लगी है। ढंड बढ़ने के साथ जिला अस्पताल सहित सीएचसी में इस समय सर्दी, खांसी, बुखार, दमा, अस्थमा के मरीज इन दिनों बढ़ रहे हैं। ढंड के समय में सबसे अधिक परेशानी छोटे बच्चे एवं बुजुर्गों को होती है। जिले के सबसे बड़े सरकारी अस्पताल में इस समय उपचार कराने वाले मरीजों की संख्या पहले की अपेक्षा बढ़ गई है। जिला अस्पताल में रोजाना 400 सौ से 500 सौ अधिक मरीज उपचार कराने को लेकर पहुंच रहे हैं, जिसके चलते मरीजों की भीड़ अस्पताल में देखी जा रही है। सरकारी अस्पताल में लोग आज भी इसी उम्मीद एवं भरोसे के साथ जाते हैं कि समय पर उपचार होने के साथ साथ मरीजों को किसी तरह का शुल्क भी नहीं देना पड़ेगा, लेकिन समय पर उपचार नहीं हो पाने के चलते मरीज एवं उनके परिजनों को कई तरह की परेशानियों का सामना भी करना पड़ता है। ग्रामीण एवं मध्यम वर्ग के लोग आज भी उपचार कराने को लेकर सरकारी अस्पतालों की ओर रुख करते हैं।

जिले के सबसे बड़े सरकारी अस्पताल में सर्दी जुकाम के अलावा फिलिया, टायफाइड, उल्टी, दस्त, टीबी, मलेरिया के मरीज बढ़ रहे हैं।



जिला अस्पताल के ओपीडी में लगी मरीजों की कतार।

इसके अलावा पामगढ़, अकलतरा सहित सीएचसी में भी मरीजों की संख्या ढंड बढ़ने के साथ बढ़ने लगी है। जिला अस्पताल में मरीजों की भीड़ बढ़ गई है। ऐसे में वार्ड में भर्ती मरीजों के साथ ही ओपीडी के मरीजों का उपचार भी समय पर करने में डॉक्टरों को पसीना बहना पड़ रहा है।

### करते है उपचार

ढंड बढ़ने के साथ सर्दी, बुखार एवं जुकाम से प्रभावित मरीज बढ़ रहे हैं। इस मौसम में बुजुर्ग एवं छोटे बच्चों को सर्वाधिक परेशानी होती है। ओपीडी में मरीजों के समय पर समुचित उपचार करने को लेकर चिकित्सकों को निर्देशित किया गया है।

-एस एस कुजूर, सिविल सर्जन टाऊर छेटीताल जिला चिकित्सालय जांजगीर

### आनलाइन के बाद भी कतार

बढ़ते समय के साथ साथ कहने को तो सरकारी अस्पतालों में उपचार के पूर्व मरीजों की पूर्ण कटवाने की प्रक्रिया आनलाइन नहीं हो पाई है, जिसके कारण मरीज एवं उनके परिजनों को कई तरह की परेशानियों का सामना भी करना पड़ता है। ओपीडी उपचार कराने के पूर्व आनलाइन पूर्ण कटवाने के चक्कर में घंटों मरीज एवं उनके परिजनों को इंतजार तक करना पड़ता है। इसके अलावा कई ऐसे मरीज जो गर्मीर सहित अन्य तरह के बीमारियों से प्रभावित रहते हैं उनका उपचार समय पर नहीं हो पाता एवं गर्मीर स्थिति को देखते हुए बिलासपुर या रायपुर रिफर कर दिया जाता है।

## क्रशर प्लांट में चोरी करने वाले चोर समेत खरीदार गिरफ्तार

हरिभूमि न्यूज | अकलतरा

अकलतरा पुलिस के द्वारा ग्राम किरारी तरोद स्थित क्रशर प्लांट में लगे केबल की चोरी के मामले में मुख्य आरोपी सहित चोरी का समान खरीदार को गिरफ्तार किया है।

इस संबंध में यह जानकारी मिली कि प्रार्थी मुकेश कुमार जैन निवासी अकलतरा के द्वारा थाना अकलतरा में किरारी स्थित क्रेशर प्लांट में लगे केबल तार, सर्विस तार, तांबा तार करीबन 400 मीटर एवं अन्य 05 क्रशर संचालकों के क्रशर में लगे कुल 1520 मीटर के केबल को 25-26 नवंबर के दरम्यानी रात में अज्ञात चोर चोरी कर ले जाने के संबंध में थाना अकलतरा में रिपोर्ट दर्ज कराने पर धारा 303 (2) बीएनएस पंजीबद्ध कर विवेचना में लिया गया था। विवेचना दौरान प्रकरण में मुखबीर से सूचना मिली कि किरारी में रहने वाला पुराना आदतन चोर राजेश साहू पिता बैशाख साहू उम्र 21 वर्ष निवासी किरारी के द्वारा दिनांक 25-26 नवंबर के दरम्यानी रात को किरारी के आसपास के क्रेशर प्लांट में घूम



गिरफ्तार आरोपी।

रहा था जिसे अभिरक्षा में लेकर पृष्ठताछ किया गया जो 6 अलग अलग क्रेशर प्लांट में लगे तार को चोरी करना स्वीकार किया एवं पृष्ठताछ पर जलाया हुआ तांबा तार को शेष रिजवान उम्र 19 साल निवासी कटघोरा जिला कोरबा के पास बेचना बताया साथ ही जला हुआ तांबा तार बेचने से प्राप्त रुपए को नया कपड़ा पेंट शर्ट खरीदा एवं खापीकर खर्च कर दिया। शेष रिजवान निवासी कटघोरा कोरबा से पृष्ठताछ पर जला हुआ तांबा तार 20 किलोग्राम बरामद किया जाकर आरोपी राजेश साहू एवं शेष रिजवान के विरुद्ध धारा 303 (2) बीएनएस के तहत कार्यवाही कर विधिवत गिरफ्तार न्यायिक रिमांड पर भेजा गया।

## आदतन निगरानी बदमाश गिरफ्तार

जांजगीर-चांपा। थाना जांजगीर

क्षेत्र के आदतन निगरानी बदमाश को विरुद्ध थाना जांजगीर पुलिस को सख्त कार्रवाई की है। निगरानी बदमाश द्वारा शराब पीने के लिए पैसे की मांग करते हुए अपने ही बहन के साथ मारपीट की गई थी। इस संबंध में मिली जानकारी के अनुसार नेताजी चौक जांजगीर निवासी 30 वर्षीय दिनेश राठौर ने 3 नवंबर की रात्रि अपनी बहन व किराएदार होटल संचालक से घर में पैसे की मांग करते हुए गाली गलौज कर मारपीट की। मामले की रिपोर्ट पर पुलिस ने अपराध कायम किया। पुलिस ने मामले में अदालत निगरानी बदमाश दिनेश राठौर को धारा 191(1), 296, 351(1), 115(2) बीएनएस के तहत कार्यवाही कर न्यायिक रिमांड पर भेज दिया है।

## 8 लाख रुपए दिलाने का झांसा देकर फर्जी वकील बनकर एक लाख रुपए की धोखाधड़ी

जांजगीर-चांपा। जिला मुख्यालय के

समीपस्थ ग्राम खोखरा निवासी एक व्यक्ती के पत्नी की करंट से मृत्यु हो गई। इस मामले में 8 लाख रुपए दिलाने का झांसा देकर वकील होने की बात कहते हुए 1 लाख रुपए की धोखाधड़ी करने वाले पवन चतुर्वेदी के खिलाफ कठोर कार्रवाई की मांग पीड़ित ने थाना प्रभारी व

## नहर की होगी मरम्मत, ग्रीष्मकालीन फसल के लिए नहीं मिलेगा पानी

हरिभूमि न्यूज | मालखरोदा

ग्रीष्मकालीन फसल के लिए इस बार नहर के माध्यम से क्षेत्र में पानी नहीं मिलेगा। वजह यह है कि इस दौरान नहर के मरम्मत का कार्य किया जाएगा। नहर में पानी नहीं मिलने से जहां किसानों की खेती

### गर्मी के दिनों में निस्तारी की भी होगी परेशानी

प्रभावित होगी, वहीं निस्तारी की समस्या भी आएगी।

मालखरोदा ब्लाक के 108 गांव किसानों को इस बार ग्रीष्मकालीन धान की फसल लगाने के लिए पानी नहीं मिलेगा। कोरबा क्षेत्र में हसदेव बांगो नहर से होकर पानी ब्लाक के खेतों तक पहुंचता



है। नहर की हालत खराब हो चुकी है। ऐसे में जगह-जगह मरम्मत का कार्य होगा जो गर्मी भर चलेगा। ऐसे में 15 अप्रैल के बाद ही तालाबों को भरने के लिए 15 दिनों के लिए पानी दिया जाएगा, ताकि लोगों को

## संगीतमय श्रीमद् देवी भागवत महापुराण आज से

जांजगीर-चांपा। जिला मुख्यालय जांजगीर के

वार्ड नंबर-24 में भीमा तालाब के पास गुप्ता परिवार द्वारा संगीतमय श्रीमद् देवी भागवत महापुराण का आयोजन सोमवार 1 दिसंबर से रखा गया है। कथा व्यास पीठ पर पंडित कामता प्रसाद विराजमान होंगे। वहीं पंडित सुजल दास वैष्णव उनके साथ रहकर प्रतिदिन कथा पाठ करेंगे। श्रीमद् देवी भागवत महापुराण 1 दिसंबर को कलश यात्रा एवं देवी पूजन के साथ प्रारंभ होगा। 2 दिसंबर को सृष्टि उत्पत्ति एवं मधु कैटभ जन्म, 3 दिसंबर को व्यास जन्म व हैश्रीव जन्म, 4 दिसंबर को सुदर्शन उपाख्यान एवं हरिश्चंद्र कथा, 5 दिसंबर को सती चरित्र एवं मां पार्वती जन्म, 6 दिसंबर को शिव विवाह एवं तांडकासुर वध एवं 10 दिसंबर को गीता पाठ, चढ़ोत्री व ब्रह्ममण भोज कार्यक्रम संपन्न होगा।

की भी समस्या होगी। पूर्व वर्षों में देखा जाता था बोर चलने से अधिकतर हैडपंप ड्राई हो जाते हैं, जिसके चलते फरवरी के अंतिम में ही गांव में पानी के लिए जदोजहद शुरू हो जाती है। ऐसे में शासन प्रशासन को क्षेत्र के स्टंप डेम एनिकेट तथा छोटे-बड़े नाले जिसमें अभी भी पानी बह रहा है उसे बांधे जाने की जरूरत है, ताकि गर्मी के समय वाटर लेवल बना रहे।

### चलेगा मरम्मत कार्य

गर्मी के समय इस बार नहर के माध्यम से ग्रीष्मकालीन फसल के लिए पानी नहीं दिया जाएगा, क्योंकि कोरबा क्षेत्र में नहर मरम्मत का कार्य चलेगा।

## संगीतमय श्रीमद् देवी भागवत महापुराण आज से

जांजगीर-चांपा। जिला मुख्यालय जांजगीर के वार्ड नंबर-24 में भीमा तालाब के पास गुप्ता परिवार द्वारा संगीतमय श्रीमद् देवी भागवत महापुराण का आयोजन सोमवार 1 दिसंबर से रखा गया है। कथा व्यास पीठ पर पंडित कामता प्रसाद विराजमान होंगे। वहीं पंडित सुजल दास वैष्णव उनके साथ रहकर प्रतिदिन कथा पाठ करेंगे। श्रीमद् देवी भागवत महापुराण 1 दिसंबर को कलश यात्रा एवं देवी पूजन के साथ प्रारंभ होगा। 2 दिसंबर को सृष्टि उत्पत्ति एवं मधु कैटभ जन्म, 3 दिसंबर को व्यास जन्म व हैश्रीव जन्म, 4 दिसंबर को सुदर्शन उपाख्यान एवं हरिश्चंद्र कथा, 5 दिसंबर को सती चरित्र एवं मां पार्वती जन्म, 6 दिसंबर को शिव विवाह एवं तांडकासुर वध एवं 10 दिसंबर को गीता पाठ, चढ़ोत्री व ब्रह्ममण भोज कार्यक्रम संपन्न होगा।

## कबाड़ में तब्दील हो रही पंचायतों में बनी गुमटियां

हरिभूमि न्यूज | जांजगीर-चांपा

जांजगीर व जिला सक्ती के ग्राम पंचायतों में करोड़ों रुपए की लागत से बने अटल व्यवसायिक परिसर का उपयोग नहीं हो पा रहा है। शिक्षित बेरोजगारों को स्वरोजगार से जोड़ने पंचायतों में कॉमलेक्स का निर्माण कराया गया है, लेकिन कई स्थानों पर दुकाने पड़े पड़े कबाड़ हो रही हैं। कई गांव में आबंटन का पेंच फंसा होने के कारण दुकानें बंद पड़ी हैं। वहीं बहुत से ऐसे भी दुकान हैं, जिनका आबंटन होने के बाद भी उपयोग नहीं किया जा रहा।

गांव के बेरोजगारों को ग्रामीण स्तर पर ही स्वरोजगार से जोड़ने करोड़ों रुपए की लागत से अटल व्यवसायिक परिसर बनाया गया है, लेकिन इन परिसरों का उपयोग सालों बाद भी नहीं हो पा रहा है। इस



पड़े पड़े कबाड़ हो रही गुमटियां।

तरह की स्थिति बहुत से ग्राम पंचायतों में देखने को मिल रही है। बलौदा विकासखंड के ग्राम पंचायत कमरीद में 8 लाख की

लागत से पांच अटल व्यवसायिक परिसर बनाया गया है, ताकि गांव के शिक्षित युवा बेरोजगार मोबाइल कंप्यूटर किराना दुकान पान दुकान

एवं अन्य संस्थानों का संचालन कर सके, लेकिन दुकानों में ताला लटका है। इसी प्रकार ग्राम पंचायत पिसौद में बना अटल व्यवसायिक

## जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।





## रिकॉर्डतोड़ धमाका, जूटोपिया 2 का दमदार पोस्टर आउट...

मुंबई। जूटोपिया 2 का बिल्कुल नया पोस्टर रिलीज हो गया है और सच में उत्साह सातवें आसमान पर है। जैसे ही फिल्म 28 नवंबर को भारत के थिएटर्स में रिलीज हुई, दुनिया भर के फ्रेंन्स जुडी हॉप्स और निक वाइल्ड की वापसी का जश्न मना रहे हैं। इसकी दमदार कहानी से लेकर भावनाओं और मजाक के शानदार मिलेजुले अंदाज तक, यह फिल्म फिर साबित करती है कि वॉल्ट डिज्नी एनीमेशन स्टूडियो आज भी अपने काम में सबसे आगे क्यों हैं। दिल छू लेने वाले पलों, आसानी से सामने वाली बातों और पुरानी यादों से भरी, जूटोपिया 2 सिर्फ बच्चों के लिए नहीं है बल्कि यह हर उम्र के दर्शकों से जुड़ती है। मेकर्स ने पोस्टर सोशल मीडिया पर शेयर किया।

## लाइफ Style

## माधुरी

### मिसेज देशपांडे में सीरियल किलर का निभाएंगी किरदार

एजेसी ▶ मुंबई

बॉलीवुड अभिनेत्री माधुरी दीक्षित जियोहॉटस्टार की सीरीज मिसेज देशपांडे में सीरियल किलर का किरदार निभाती नजर आएंगी। जियोहॉटस्टार ने अपनी बहुप्रतीक्षित थ्रिलर सीरीज मिसेज देशपांडे की रिलीज डेट घोषित कर दी है, जिसमें माधुरी दीक्षित मिसेज देशपांडे की मुख्य भूमिका में दिखाई देंगी।

इस सीरीज का शानदार टीजर दर्शकों को मिसेज देशपांडे की दुनिया की एक विचलित करने वाली झलक देता है, जहां माधुरी दीक्षित एक सादे, बिना मेकअप वाले लुक में बड़ी ही शांति के साथ सब्जियां काट रही हैं, जबकि रॉडियो बुलेटिन एक सीरियल किलर के फरार होने की चर्चा कर रहा है। नागेश कुकनूर द्वारा निर्देशित यह सीरीज धैर्य और सटीकता से टैशन क्रिएट करती है। एप्लॉज एंटरटेनमेंट द्वारा कुकनूर मूवीज के सहयोग से निर्मित यह शो मूल फ्रेंच थ्रिलर ला मांटे से रूपांतरित किया गया है, जिसका निर्माण जीन नैनक्रिक ने किया था। इसमें सिद्धार्थ चंदेकर और प्रियांशु चेटर्जी भी प्रमुख भूमिकाओं में नजर आएंगे। माधुरी दीक्षित ने कहा कि मिसेज देशपांडे मेरे द्वारा अब तक निभाए गए किसी भी किरदार से एकदम अलग है। मिसेज देशपांडे, 19 दिसंबर को जियोहॉटस्टार पर रिलीज होगी। अपनी भूमिका के बारे में माधुरी दीक्षित ने कहा इतने सारे ग्रे ग्रेड्स वाले किरदारों को निभाना उत्साहजनक और तनावपूर्ण दोनों रहा है! मैं बहुत बेसब्री से इंतजार कर रही हूँ कि दर्शक मेरा यह रोमांचक और नया रूप देखें। निर्देशक नागेश कुकनूर ने कहा कि माधुरी दीक्षित ने इस मुश्किल और परतदार किरदार को निभाया यह मेरे लिए बेहद खुशी की बात है।



## हॉलीवुड मसाला

## राजामौली की फिल्म में करेंगी काम




लॉस एंजिल्स। अभिनेत्री प्रियंका चोपड़ा जोनास ने कहा है कि वह एएस राजामौली की आगामी बहुप्रतीक्षित फिल्म का हिस्सा होगी जिसका नाम संभवतः 'क्लोबटॉटर' होगा। इस फिल्म में महेश बाबू भी मुख्य भूमिका में होंगे। प्रियंका और महेश बाबू ने भी सोशल मीडिया पर फिर से फिल्म के पोस्टर को शेयर किया। उल्लेखनीय है कि प्रियंका चोपड़ा अभी हाल ही में 'क्लोबटॉटर' के निर्माण के बाबत भारत आई थीं और महेश के साथ उन्होंने ऑनलाइन हल्की-फुल्की बातचीत की, जिससे फिल्म में उनकी भूमिका को लेकर कयास लगाए जाने लगे।



## माइकल जैक्सन की बायोपिक के टीजर ने तोड़ा रिकॉर्ड...

लॉस एंजिल्स। इन्वित्सिबल सिंगर माइकल जैक्सन की बायोपिक 'माइकल' के टीजर ट्रेलर ने रिकॉर्ड ब्रेक कर दिया है। अपने गानों से म्यूजिक की दुनिया और फैशन के दिलों पर राज करने वाले माइकल ने महज 50 साल की उम्र में दुनिया को अलविदा कह दिया था। उनकी बायोपिक में अर्तुरो जफर जैक्सन ने उनकी भूमिका निभाई है। आपको जानकर हैरानी होगी कि फिल्म के वीडियो को 24 घंटे में ही 116 मिलियन व्यूज के साथ रिकॉर्ड तोड़ दिया है। इसका निर्देशन एटोर्नी फुक्का ने किया है। ये साल 2026 में रिलीज के लिए तैयार है। 'माइकल' के टीजर ट्रेलर ने म्यूजिकल बायोपिक की शुरुआती फिल्मों को पीछे छोड़ दिया है और पिछले टॉप चार्ट के आठवें से भी ज्यादा ट्रैफिक हासिल किए हैं। वित्तपत्र में जाफर जैक्सन मूव्स करते और प्रेक्टिस करते हुए दिख रहे हैं, खासकर ब्लू वॉक।



## दिसंबर-जनवरी में देंगी बीए की परीक्षा...

मुंबई। अभिनेत्री अनीत पट्टा 'शक्ति शालिनी' की शूटिंग जनवरी 2026 में कॉलेज की फाइनल ईयर परीक्षा देने के बाद शुरू करेंगी। ब्लॉकबस्टर फिल्म 'सैयारा' से देश की सबसे बड़ी जेन जी स्टार बनी अनीत पट्टा अब दिसंबर और जनवरी में अपनी कॉलेज की फाइनल ईयर परीक्षाएं देने जा रही हैं! अनीत पट्टा, दिसंबर-जनवरी में अपनी फाइनल-ईयर परीक्षाएं देंगी और उसके तुरंत बाद अपनी अगली फिल्म दिनेश विजान की 'शक्ति शालिनी' की शूटिंग शुरू करेंगी, जिसमें वह लीड रोल निभा रही हैं। अनीत इस समय अपने फाइनल ईयर की पढ़ाई में व्यस्त हैं। वह पॉलिटेक्निक साइंस में बी.ए. (ऑनर्स) कर रही हैं और काम व पढ़ाई को संतुलित करने में जुटी हैं। उनका शेड्यूल इस तरह मैनेज किया जा रहा है कि वे पढ़ाई को पूरा समय दे सकें।



## 'महावतार नरसिम्हा' ऑस्कर में शामिल

मुंबई। फिल्म 'महावतार नरसिम्हा' ने रिलीज होने के बाद बॉक्स ऑफिस पर इतिहास रच दिया था। वर्ल्डवाइड इसने लगभग 326 करोड़ रुपये का कलेक्शन किया था। अब यह फिल्म ऑस्कर को लेकर चर्चा में है। फिल्म 98वें एकेडमी अवॉर्ड्स में बेस्ट एनिमेटेड फीचर फिल्म की ऑस्कर रेस में शामिल हो गई है। अकादमी ऑफ मोशन पिक्चर आर्ट्स एंड साइंसेज (एएमपीएस) ने 2026 के ऑस्कर में बेस्ट एनिमेटेड फीचर के लिए चुनी गई 35 एनिमेटेड फीचर फिल्मों की एक लिस्ट जारी की है। इन फिल्मों पर अभी विचार किया जाना है। 'महावतार नरसिम्हा' का मुकाबला 'के-पॉप डेमन हंटर', 'जूटोपिया 2' और 'डेमन स्लेयर किमेट्सु नो याइबा इनफिनिटी कैसल' जैसी हिट फिल्मों से होगा।

## टीवी मसाला

## 'स्ट्रेंजर थिंग्स' की तरह ओटीटी पर मशहूर हैं ये वेब सीरीज, कहानी उड़ा देंगी होश

## दिल्ली में टैक्स फ्री हुई फरहान अख्तर की 120 बहादुर



## 'शहजादी है तू दिल की', 4 दिसंबर से

मुंबई। स्टार प्लस का नया शो शहजादी है तू दिल की चार दिसंबर से हर दिन शाम 7:30 बजे से प्रसारित होगा। स्टार प्लस के नए शो शहजादी है तू दिल की में अंकित रायजादा इमोशनल और अच्छे दिल वाले लड़के कार्तिक के किरदार में हैं। इसमें टेलीविजन पर डेब्यू कर रही हैं आशिका पादुकोण, दीपा के रूप में। यह कहानी दो लोगों की जिंदगी के बारे में है, जो किस्मत से सबसे अनोखे तरीके से जुड़ जाती हैं। साथ में ये दोनों एक ऐसी कहानी दिखाते हैं, जो उम्मीद, हिम्मत और प्यार की ताकत को दिखाती है। हाल ही में रिलीज हुआ प्रोमो पहले ही काफी चर्चा में है। यह कार्तिक को स्ट्रेज पर दिखाते हुए शुरू होता है, जहां वह 70 के दशक के मशहूर गाने 'प्यार मांगा है तुमसे मैं अपने दिल की बात रा गहा है, जो दोनों के बीच के प्यार को दिखाता है। फिर सीन एक दिलचस्प फ्लैशबैक में बदल जाता है, जहां दीपा जो प्रेमेंट है, कार्तिक की कार के बोनट पर लगभग गिरने ही वाली होती है। दीपा की मदद तुरंत दयालु स्वभाव वाला कार्तिक करता है और उसे अस्पताल ले जाता है। बाद में दीपा को पता चलता है कि वह और उनका बच्चा सुरक्षित हैं सिर्फ इसलिए, क्योंकि एक अच्छे अजनबी ने समय पर उनकी मदद की। प्रोमो का अंत इमोशनल अंदाज में होता है, जब कार्तिक दीपा के प्रति अपनी बढ़ती हुई चिंता और प्यार दिखाता है, लेकिन दीपा अपने अतीत का बोझ लेकर, पीछे हट जाती है और कहती हैं कि वह अपनी जिंदगी में और दर्द नहीं चाहती। उनके अनकहे जन्मात, चुपचाप होने वाली परेशानियां और बिना बोले जुड़ाव एक ऐसी कहानी का वादा करते हैं, जो दर्शकों को पूरी तरह बांधे रखेगी। प्रोमो, जिसमें ऐक्शन और इमोशन दोनों भरे हैं, हमें दीपिका की जिंदगी की गहरी झलक दिखाता है। इसमें दिखाता है कि वह हर दिन कैसे संघर्ष करती है, क्योंकि उसका शराबी पति घर की थोड़ी-सी कमाई भी बर्बाद कर देता है और सारी जिम्मेदारी उसके कंधों पर आ जाती है। वह सुबह तड़के उठकर इडली बनाती है और बेचती है ताकि किसी तरह घर चला सके, लेकिन उसका पति उसकी मेहनत की कमाई भी शराब के लिए खीन लेता है। जब वह हिंसा पर उतर आता है, तब कार्तिक बीच में आता है, उसे बचाने के लिए लड़ाई करता है और सच्ची परवाह करते हुए उसकी मदद करना चाहता है।

मुंबई। नेटफ्लिक्स की चर्चित वेब सीरीज 'स्ट्रेंजर थिंग्स' अपने 5वें सीजन के साथ लोगों का खूब ध्यान बटोर रही है। इसके पिछले 4 सीजन भी बेधुमार प्यार लूट चुके हैं। कहना गलत नहीं होगा कि ओटीटी पर 'गेम ऑफ थोन्स' के बाद, इस सीरीज ने सबसे ज्यादा महारत हासिल की है। 'खैर' स्ट्रेंजर थिंग्स की तरह ही यहां आपको कुछ अग्रेजी सीरीज के बारे में जानकारी दी गई है, जो काफी मशहूर हैं। इनकी कहानी दिल जीतने का काम करती है। 'द अम्बेला एकेडमी': नेटफ्लिक्स पर मौजूद वेब सीरीज 'द अम्बेला एकेडमी' काफी लोकप्रिय है, जिसे हिंदी भाषा के साथ देखा जा सकता है। तीन सीजन वाली इस सीरीज में कॉमेडी-ड्रामा, साइंस फिक्शन और फैंटेसी की भरपूर डोज दी गई है। सीरीज की कहानी गोद लिए गए भाई-बहनों के इर्द-गिर्द घूमती है, जो अपने पिता की मौत के बाद फिर से एकजुट होते हैं। यहां उन्हें कई अनसुलझे रहस्यों और जिंदगी में आने वाली मुश्किलों का सामना करना पड़ता है।



### 'जस्ट एड मैजिक'

अमेजन प्राइम वीडियो पर वेब सीरीज 'जस्ट एड मैजिक' मौजूद है, जिसका पहला सीजन 2016 में रिलीज किया गया था। अब तक इस सीरीज के 3 सीजन आ चुके हैं। इस सीरीज की कहानी बेहद दिलचस्प है, जिसमें 3 लड़कियां कैली विवन, डार्बी और हैना को एक जादुई कुकबुक मिलती है। इस बुक के आधार पर तीनों कई रहस्यों को सुलझाती हैं। हालांकि हर रीसेप्ट के जादुई प्रभाव के साथ एक नकारात्मक प्रभाव भी होता है।

'बेतान': नेटफ्लिक्स पर स्ट्रीमिंग हुई हिंदी वेब सीरीज 'बेतान' भी अपनी कहानी के लिए लोगों का खूब प्यार बटोर चुकी है। सीरीज की कहानी एक बड़े ब्रिटिश भारतीय सेना कमांडर के इर्द-गिर्द घूमती है जो जंगली बनकर जिंदा हो जाता है। वह जिस गांव में जाता है, वहां एक आधुनिक विशेष बल की टीम उसका सामना करती है। कुल मिलाकर सीरीज की कहानी लोककथाओं और सैन्य कार्रवाई को ध्यान में रखकर बनाई गई है। 'बेतान' के कुछ सीन डराते भी हैं।

मुंबई। बॉलीवुड फिल्मकार-अभिनेता फरहान अख्तर की फिल्म 120 बहादुर दिल्ली में टैक्स-फ्री हो गयी है। फिल्म 120 बहादुर हाल ही में सिनेमाघरों में रिलीज हुई है। फिल्म में मेजर शैलान सिंह भाटी के प्रेरणादायक नेतृत्व को उजागर किया गया है, जिनके अद्भुत पराक्रम और सवाँच बलिदान ने भारत के सैन्य इतिहास में साहस का अमिट प्रतीक स्थापित किया है। इन वीर सैनिकों के प्रति विशेष सम्मान के रूप में, दिल्ली सरकार ने 28 नवंबर से दिल्ली में इस फिल्म को टैक्स-फ्री करने का निर्णय लिया है। फिल्म के निर्माताओं को हार्दिक बधाई। फिल्म 120 बहादुर 13 कुमाऊँ रेजिमेंट के 120 भारतीय सैनिकों की जख्मदर्स्त बहादुरी को दिखाती है, जिन्होंने 1962 के युद्ध में हुई मशहूर रेजांग ला की लड़ाई में हिस्सा लिया था। फरहान अख्तर इस फिल्म में मेजर शैलान सिंह भाटी, पीवीवी, की भूमिका निभा रहे हैं, जो अपने साथियों के साथ मिलकर




भारतीय सेना के इतिहास की सबसे महत्वपूर्ण लड़ाइयों में से एक में हर मुश्किल के सामने डटे रहे। इस फिल्म रजनीश रेजी चर्च में निर्देशित किया है और इसे रितेश सिधानी, फरहान अख्तर (एक्सेल एंटरटेनमेंट) और अमित चंद्रा (ट्रिगर हेप्पी स्टूडियोज) ने प्रोड्यूस किया है।

## साथ होंगे मनोज बाजपेयी और राजकुमार राव

## 'महाभारत' में अनोखी कॉमेडी का तड़का लगाएंगे शूजित सरकार

फिल्ममेकर शूजित सरकार, जो 'विवकी डोनेर' और 'पीकू' जैसी हल्की-फुल्की कॉमेडी फिल्मों से दर्शकों के दिलों में खास जगह बना चुके हैं, अब एक बार फिर कॉमेडी जॉनर में वापसी करने जा रहे हैं। इस बार वह एक बिल्कुल नई दिशा में कदम रखते हुए पौराणिक कॉमेडी बनाने की तैयारी में हैं। इससे भी खास बात ये है कि फिल्म में मनोज बाजपेयी और राजकुमार राव मुख्य भूमिकाओं में होंगे, जो 10 साल पहले फिल्म 'अलीगढ़' में साथ दिखे थे।

मुंबई। रिपोर्ट के मुताबिक, ये फिल्म 'महाभारत' के एक खास अध्याय को मजेदार अंदाज में पेश करेगी, जो भारतीय सिनेमा में अपनी तरह का पहला और बेहद अनोखा प्रयास माना जा रहा है। शूजित से दर्शकों को वैसे भी बड़ी उम्मीदें होती हैं, क्योंकि उन्होंने हमेशा ही कहानी और कॉमेडी दोनों के साथ नया प्रयोग किया और सफल रहे। अब एक बार फिर निर्देशक अपनी एक रोकक कहानी से सलका दिखाने को तैयार हैं। कब शुरू होगी शूटिंग? इस नई फिल्म की शूटिंग 2026 में शुरू होने की संभावना है और इसे भारतीय सिनेमा का एक सबसे असाधारण और अनोखा प्रोजेक्ट माना जा रहा है। बताया जा रहा है कि राजकुमार और



मनोज सालों बाद फिर साथ काम करने के लिए बड़े उत्साहित हैं। दोनों को साल 2015 में रिलीज हुई हंसल मेहता के निर्देशन में बनी फिल्म 'अलीगढ़' में साथ देखा गया था। जल्द ही उनकी इस नई फिल्म की आधिकारिक घोषणा हो सकती है।

## मनोज और राजकुमार की आने वाली दूसरी

शूजित की पिछली फिल्म में दिखे थे अभिषेक बच्चन शूजित पिछली बार फिल्म 'आई वॉन्ट टू टॉक' लेकर आए थे। ये फिल्म भले ही बॉक्स ऑफिस पर फेल हो गई, लेकिन इसकी दिल छू लेने वाली कहानी की दर्शकों के साथ-साथ समीक्षकों ने भी खूब तारीफ की। फिल्म में अभिषेक बच्चन मुख्य भूमिका में थे। इंडियन फिल्म फेस्टिवल ऑफ मेलबर्न में उन्होंने अपनी इस फिल्म में उमदा प्रदर्शन के लिए सर्वश्रेष्ठ अभिनेता का पुरस्कार भी जीता था। फिल्म में उन्होंने एक बेटी के पिता का किरदार निभाया था। 'द फैमिली मैन 3' में दिख रहे मनोज हॉरर कॉमेडी फिल्म 'पुलिस स्टेशन में भूत' लेकर आ रहे हैं, जिसके लिए उन्होंने राम गोपाल वर्मा से हाथ मिलाया है। इसके अलावा वो एक अन्य फिल्म में अभिनेत्री दिव्या दत्ता के साथ हल्की लड़ाई दिखेंगे। उधर राजकुमार के पास वकील उज्जवल निकम की बायोपिक और 'स्त्री 3' है। इन दोनों ही फिल्मों के निर्माता दिनेश विजान हैं। सौरभ गांगुली की बायोपिक और करण जोहर की किचर फिल्म भी उनके पास है।

